



РЕПУБЛИКА МАКЕДОНИЈА
МИНИСТЕРСТВО ЗА ЕКОНОМИЈА

Врз основа на точка 1 од дел VII од Програмата за надоместување на дел од трошоците за купени и вградени сончеви термални колекторски системи во домаќинствата и за надоместување на дел од трошоците за купени и вградени ПВЦ или алуминиумски прозорци во домаќинствата за 2017 година (“Службен весник на Република Македонија” бр. 192/2016), Министерството за економија

објавува

ЈАВЕН ОГЛАС

за надоместување на дел од трошоците за купени и вградени ПВЦ или алуминиумски прозорци во домаќинствата за 2017 година

1. Опис на јавниот оглас

1.1 Министерството за економија со цел за стимулирање на користењето на мерката за замена на ПВЦ или алуминиумски прозорци во Република Македонија, на купувачите на ПВЦ или алуминиумски прозорци и потребната инсталација, кои ќе ги купат и вградат во своите домови по денот на објавувањето на овој оглас заклучно со 31 август 2017 година, ќе им обезбеди поврат на дел од средствата кои ги потрошиле за обезбедување на ПВЦ или алуминиумски прозорци до 50 %, но не повеќе од 500 евра во денарска противвредност се до искористување на предвидените средства во Буџетот на Република Македонија за оваа намена.

2. Барање за искористување на правото на надоместок

2.1 Право на учество на овој јавен оглас ќе имаат купувачите кои имаат купено и вградено во своите домови ПВЦ или алуминиумски прозорци по денот на објавувањето на Јавниот оглас заклучно со 31 август 2017 година и кои ќе поднесат Образец за барање за искористување на правото на надоместок.

2.2 За надоместување на дел од трошоците и докажување дека условите од дел 2.1 на овој оглас се исполнети, барателот до Министерството за економија задолжително ги доставува следните документи:

1. пополнет образец за барање кој може да се подигне во архивата на Министерството за економија или да се обезбеди преку интернет страната на министерството: www.economy.gov.mk,
2. доказ во оригинал дека е извршено купувањето на ПВЦ или алуминиумски прозорци, и тоа:
 - фискална сметка, или

-фактура со извод од деловна банка за извршено плаќање за производот односно услугата, издадени по денот на објавувањето на огласот.

Доколку купувачот достави доказ во оригинал за направените трошоци за вградувањето на ПВЦ или алуминиумски прозорци (фискална сметка или фактура со извод од деловна банка по денот на објавувањето на овој оглас), истите ќе му бидат земени во предвид при утврдување на надоместокот на дел од трошоците за купени и вградени ПВЦ или алуминиумски прозорци во домаќинствата.

Едно лице може да поднесе само едно барање за добивање на надоместок.

Од средствата во Буџетот на Република Македонија за оваа намена ќе се одобри исплата на надомест на дел од трошоците за купени и вградени ПВЦ или алуминиумски прозорци во домаќинствата, доколку се утврди дека со купувањето односно вградувањето на истите се заменети дрвени прозорци.

Доделувањето на надоместокот ќе се врши по принципот „прв дојден прв услужен“.

2.3. Кон барањето потребно е барателот да ја достави и следната документација:

- фотокопија од лична карта на барателот;
- податоци за трансакциската сметка на барателот; и
- фотографии во боја од секој дрвен прозорец кој се заменува во домот и фотографии во боја од секој ПВЦ или алуминиумски прозорец кој се вградува во домот (пред и потоа).

2.4 Купувачот на ПВЦ или алуминиумски прозорци, барањето за искористување на правото на надоместок на дел од трошоците, заедно со потребната документација, треба да го достави во ЗАТВОРЕН ПЛИК до Министерство за економија на адреса „Јуриј Гагарин“ бр.15 по пошта, или во архивата на министерството, секој работен ден од 9:30 до 15:00 часот.

2.5 На пликот треба да стои: **ОГЛАС ЗА НАДОМЕСТУВАЊЕ НА ДЕЛ ОД ТРОШОЦИТЕ ЗА КУПЕНИ И ВГРАДЕНИ ПВЦ ИЛИ АЛУМИНИУМСКИ ПРОЗОРЦИ ВО ДОМАЌИНСТВА ЗА 2017 ГОДИНА, ИМЕ И ПРЕЗИМЕ И АДРЕСА НА БАРАТЕЛОТ.**

2.6 Министерството за економија го задржува правото да изврши посета во домаќинствата кои ќе поднесат барање.

3. Начин на остварување на правото на надоместок

3.1 За спроведување на активностите за реализација на мерката за надомесување на дел од трошоците за купени и вградени ПВЦ или алуминиумски прозорци во домаќинствата, министерот за економија ќе формира пет комисии кои ќе бидат составени од три члена и нивни заменици.

3.2 Комисиите со записник ќе го утврдат точниот број на барања доставени за времетраењето на јавниот оглас односно најдоцна до 31 август 2017 година, како и точниот број на барања кои ги исполнуваат условите за надоместување на дел од средствата утврдени во дел VI од Програмата.

- 3.3 Комисиите ќе имаат за цел да ја утврдат исполнетоста на условите за надоместување на дел од трошоците за купени и вградени ПВЦ или алуминиумски прозорци во домаќинствата за 2017 година од приложената документација и на министерот за економија ќе му предложат донесување на решенија за исплата на утврдениот надоместок.
- 3.4 Лицата кои имаат поднесено барање, а немаат уредна и комплетна документација од точка 2.2 од овој оглас нема да остварат надомест, за што Министерот за економија ќе донесе решение за одбивање на барањето во рок од 30 дена од денот на поднесување на барањето.
- 3.5 Министерот за економија во рок од 30 дена од денот на поднесување на барањето, ќе донесе Решение за исплата на средства, во износ од 50 % од средствата потрошени за купување и вградување на ПВЦ или алуминиумски прозорци во своите домови, но не повеќе од 500 евра во денарска противвредност по домаќинство, за барателите кои имаат уредна и комплетна документација од точка 2.2. од овој оглас, се до искористување на предвидените средства во Буџетот на Република Македонија за оваа намена.
- 3.6 На барање на Комисијата барателот може во рок од 15 дена да го комплетира барањето со документација наведена во точка 2.3 од овој оглас. Доколку барателот не ја комплетира документацијата во наведениот рок, Министерот за економија ќе донесе решение за одбивање на барањето.
- 3.7 Листата на баратели кои го остваруваат правото на надомест ќе биде објавена на веб страната на Министерството за економија најдоцна до 31 октомври 2017 година.